

یومِ مئی ریلی کی تیاریاں، مزدوروں میں پمفلٹ مہم تیز

کراچی (لیبر نیوز ویب) یسک (مزدور محاذِ عمل کی جانب سے لانہی انڈسٹریل ایریا کی مختلف فیکٹریوں میں عالمی یومِ مزدور کے حوالہ سے بڑے پیمانے پر آگاہی مہم چلائی گئی

اس مہم کے دوران گل احمد، الکریم، یونس ٹیکسٹائل، جنرل ٹائر اور ایکسپورٹ پروسیسنگ زون سمیت درجنوں صنعتی اداروں کے محنت کشوں میں دعوتی پمفلٹ تقسیم کیے گئے اور انہیں مشترکہ مزدور ریلی میں شرکت کی دعوت دی گئی۔

مہم کے دوران کارکنوں نے مزدوروں کو شکاگو کے شہداء کی جدوجہد اور موجودہ معاشی صورتحال میں درپیش چیلنجز سے آگاہ کیا۔ مزدور رہنماؤں کا کہنا تھا کہ منظم جدوجہد ہی حقوق کے حصول کا واحد راستہ ہے، جس پر محنت کشوں نے بھرپور یکجہتی کا اظہار کرتے ہوئے ریلی میں بڑی تعداد میں شرکت کا عزم ظاہر کیا۔

پمفلٹ مہم کا مقصد محنت کش طبقہ کو ایک پلیٹ فارم پر متحد کر کے ان کی آواز کو ایوانوں تک پہنچانا ہے۔